



SANTA LUČIJA

## MINUTI – IS-SEBA' KUNSILL

### LAQGHA NUMRU 10-16

Illum il-Ġimgħa, 29 ta' Jannar 2016

Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fil-5.00p.m.

### PREŻENTI

Is-Sindku Terrence Ellul, il-Viċi Sindku Frederick Cutajar u l-Kunsillier Joe Bonello. L-Ambaxxatriċi għaż-Żgħażagħ, Claire Mamo ma kienetx preżenti għal din il-laqgħa.

### MARID/A

Il-Kunsilliera Liam Sciberras u Caroline Galea nfurmaw il-Kunsill li ma setgħux jattendu għal din il-laqgħa għax kienu indisposti.

### TALBA

Is-Sindku qal it-talba.

#### 1. MINUTI

Il-Minuti tal-Laqgħa numru 09-2015 li saret nhar it-Tlieta 15 ta' Dicembru 2015 ġew moqrija u approvati.

## **1.1 Mill-Minuti**

### **1.1.1 Appell re: Kuntratt SS(57-15-03)**

Is-Sindku rrefera għall-minuta 1.1.3 tal-laqqgħa preċedenti u qal lill-bieraħ, 28 ta' Jannar 2016 kien hemm il-*public hearing* tal-appell fir-rigward tal-għoti tal-Kuntratt SS(57-15-03). Is-Sindku ta rendikont ta' dak li ġara waqt dan l-appell biex kulhadd ikun jaf fejn waslu l-affarijiet.

### **1.1.2 Xogħolijiet**

Il-Kunsillier Bonello irrefera għall-minuta 1.1.4 u staqsa kienux bdew xi xogħolijiet li ssemew fil-laqqgħa preċedenti. Saret referenza għall-*gutters* u l-Viċi Sindku qal li hemm bżonn isir it-tħammil tal-entrata ta' dawn il-*gutters* u ssuġerixxa li dan isir mill-ħaddiema li għandu assenjati miegħu l-Kunsill. Rigward ir-rampa li minn Triq tal-Barrani tagħti għall-*Jogging Track* huwa qal li din giet mhux ħazin, biss irid isir it-tindif neċessarju mill-materjal li tħalla mill-Kuntrattur.

### **1.1.3 Donazzjoni ta' sigar**

Il-Kunsillier Bonello irrefera għall-minuta 1.1.5 tal-laqqgħa preċedenti u qal li xtaq ikun preżenti għat-tħawwil tas-sigar iżda ma setgħax għax kien imsiefer. Il-Viċi Sindku kkumenta li dawn is-sigar setgħu jiġu ggruppati aħjar.

## **2. KORRISPONDENZA**

### **2.1 Listi**

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn it-Tlieta 15 ta' Diċembru 2015 u l-Ġimgħa, 29 ta' Jannar 2016 ġew ippreżentati fil-laqqgħa.

Kopja taż-żewġ listi ntbagħtu lil Kunsilliera kollha.

### **2.2 Korrispondenza miġjuba għall-attenzjoni tal-Kunsill**

#### **2.2.1 Ittri mibgħuta mill-Kunsill:**

- 1250-15-O – Fondazzjoni Gal Xlokk – Gal Xlokk *Membership*
- 0109-16-O – Dipartiment għall-Gvern Lokali – *Wifi Access Points*

### **2.2.2 Ittri li rċieva l-Kunsill:**

- 1150-15-I – Dipartiment għall-Gvern Lokali – Kabinett: sit f'Dawret it-Torri c/w Vjal Oleandri
- 1151-15/I – Dipartiment għall-Gvern Lokali – Kabinett: sit fil-Playing Field Area
- 1191-15-I - Frank Borda Ltd. – *PV Panel Insurance Cover*
- 1234-15-I – Dipartiment għall-Gvern Lokali – *Wifi Access Points*
- 1237-15-I – Dipartiment għall-Gvern Lokali – *CIES Scheme-Renewal of Contract*
- 1298-15-I – Kunsillier Liam Sciberras – Proposti
- 0048-16/I – GreenPak – Nirriċikla għall-Istrina 2015
- 0071-15-I – *Parliamentary Secretary For Health – Mobile Dental Clinic in Santa Luċija*
- 0140-16-I - Trasport Malta – Laqgħa mal-Ministru Joe Mizzi
- 0114-16-I – Dipartiment għall-Gvern Lokali – Memo 4-2016 Skema ta' Għajnuna Finanzjarja għall-korsijiet *Lifelong Learning* 2016-2017
- 0126-16-I – Residenta – Ittra ta' ringrazzjament
- 0127-16-I – Dipartiment Għall-Gvern Lokali – Skema ta' Għajnuna Finanzjarja Għall-Korsijiet *Life-Long Learning* 2015-2016
- 0135-16-I – Uffiċjal Eżekuttiv Kunsill Santa Luċija – Talba għal promozzjoni

### **2.3 Rapport u Dokumenti oħra ppreżentati lil Kunsill:**

- SLLC Memo 43-2015 - Noti għal attenzjoni tagħkom
- SLLC Memo 01-2016 - Progett Right to Smile – Leap  
- Laqgħa Gal Xlokk
- SLLC Memo 02-2016 - Santa Luċija Access
- Ċentri ta' Anzjanita' Attiva – Prospektus Ottubru – Diċembru 2015

### 3. PUNTI MQAJMA

- 3.1** B'referenza għall-korrispondenza bin-numru 1150-15-I u 1151-15-I il-Kunsill innota *e-mails* mid-Dipartiment għall-Gvern Lokali fejn saret referenza għal zewġ proġetti minn erbgħa li ġew ipprezentati lil Kabinett, dak tal-Playing Field Area u tas-sit f'Dawret it-Torri kantuniera ma' Vjal Oleandri. Fl-*e-mails* tiegħu d-Dipartiment talab lil Kunsill biex jekk jixtieq jiżvillupp dawn is-siti jrid japplika għad-devoluzzjoni tal-art skont il-prassi diġa stabbiliti. Qamet diskussjoni dwar dawn il-proġetti. Il-Viċi Sindku qal li l-proġett tal-Garages Complex f'Dawret it-Torri jrid isir taħt skema tal-PPP. Il-Kunsill qabel li jibda l-proċess għad-devoluzzjoni ta' dawn iż-żewġ siti.
- 3.2** B'referenza għall-korrispondenza bin-numru 1191-15-I il-Kunsill innota proposta ta' Frank Borda Ltd biex titħallas assigurazzjoni fuq il-panelli fotovoltajiċi li għandu l-Kunsill. Ġie nutat lil-Kunsill diġa kopert bl-assigurazzjoni.
- 3.3** B'referenza għall-korrispondenza bin-numru 1234-15-I is-Sindku nforma li s-Segretarjat Parlamentari għall-Gvern Lokali flimkien mal-Awtorita' ta' Malta qed joffru zewġ *wifi access points* oħra lil-Kunsilli Lokali. Huwa qal li l-Kunsill kien ippropona li dawn isiru fil-*Jogging Track* u fi Pjazza Dorell. Il-Kunsill iddiskuta din l-offerta u qabel li jirrevedi l-proposta u dawn il-*wifi access points* isiru fil-*Picnic Area* u fil-*Playing Field area*.
- 3.4** B'referenza għall-korrispondenza bin-numru 1237-15-I il-Kunsill ġie nformat li l-Kuntratt tal-ħaddiem taħt l-iskema tas-CIES li għandu miegħu l-Kunsill ġie mġedded għal sena oħra. Il-Viċi Sindku irrimarka lil-Gvern zamm il-kelma tiegħu fejn jidhlu nies bi bżonnijiet speċjali.
- 3.5** B'referenza għall-korrispondenza bin-numru 1298-15-I il-Kunsill iddiskuta proposti li nbagħtu b'*e-mail* mill-Kunsillier Liam Sciberras. Rigward it-tneħħija tas-siġar tal-Jucca il-Viċi Sindku qal li dawn la jikbru jagħtu d-dell u l-arja. Is-Sindku ppropona li titneħħa l-ħamrija minn dawn iċ-ċanet. Il-Viċi Sindku qal li fejn tneħħi l-ħamrija tkun qed tnaqqas il-*green footprint*. Huwa ppropona li jsir passaggj madwar is-siġar bi *crazy paving* u għal dan il-għan jistgħu jintużaw il-knatan li hemm fl-*Sculpture Garden*.
- 3.6** B'referenza għall-korrispondenza bin-numru 0048-16-I is-Sindku nforma li fl-inizjattiva tal-GreenPak "Nirriċikla għall-Istrina" ingabru 34.5 tunnelati ta' tappijiet tal-*plastic* u b'hekk setgħet issir donazzjoni għall-Istrina ta' €17,000.00. Huwa qal li f'Santa Luċija ingabru 37kilo ta' tappijiet tal-*plastic* għal din l-inizjattiva.
- 3.7** B'referenza għall-korrispondenza bin-numru 0071-16-I is-Sindku nforma l-Kunsill li nhar it-Tnejn 7 ta' Marzu 2016 ser ikun hawn servizz tal-*Mobile Dental Clinic* li ser jgħati *Dental Screening Services* lir-residenti mingħajr ħlas. Huwa qal li din ser tkun xi ħaġa ta' darba. Ġie deċiż li dan is-servizz għandu jingħata minn quddiem l-għassa tal-Pulizija.

Issemma wkoll s-servizz li jingħata mill-*Mobile Malta Post* kull nhar ta' Tnejn fl'istess post. Il-Kunsill qabel li dan is-servizz jibda jingħata minn quddiem il-ħwienet f'Dawret it-Torri eżattament mill-*parking bay* ta' ħdejn il-*hatching* li kien sar minhabba access għall-ATM. Il-Kunsill qabel li għandha ssir tabella bil-ġurnata u l-ħinijiet li fih jingħata dan is-servizz.

**3.8** B'referenza għall-korrispondenza bin-numru 0140-16-I il-Kunsill innota stedina għall-laqgħa mall-Ministru Joe Mizzi fuq it-Trasport Pubbliku. Il-Kunsill qabel li għandhom jiġu llistjati dawn l-ilmenti u suggerimenti biex jitqajmu waqt din il-laqgħa:

- Is-servizz tat-Trasport Pubbliku jibda fil-5.00a.m minflokk fil-5.00a.m.
- Dewmien żejjed fuq il-Bus Stop
- Issir *zebra crossing* quddiem il-Bus Stop fid-daħla taċ-Ċimiterju fi Triq Luqa peress li hemm il-periklu biex wieħed jaqsam
- L-X2 mhux dejjem qed tidhol kif suppost tagħmel f'Santa Luċija fi triqitha lejn l-Airport

Il-Viċi Sindku ppropona li għandha tinbagħt nota lil-Awtorita tat-Turismu lir-rotta X2 u X3 tgħaddi minn fejn Ġnien is-Serenita' biex din tkun tista' tgħaddi din l-informazzjoni lit-turisti.

**3.9** B'referenza għall-korrispondenza bin-numru 0114-16-I u 0127-16-I il-Kunsill innota li taħt l-iskema Lifelong Learning għas-sena 2015-2016 mhux ser isiru lezzjonijiet fil-lokalita' ta' Santa Luċija. Il-Kunsill innota wkoll li ħarġet skema oħra li tkopri l-perjodu 2016-2017 u qabel li jerġa juri l-interess tal-Kunsill f'din l-iskema.

**3.10** B'referenza għall-korrispondenza bin-numru 0126-16-I is-Sindku qara ittra li nbgħatet minn residenta li għamlet donazzjoni ta' siġar lil Kunsill ta' Santa Luċija. F'ittra tagħha din is-sinjura wriet l-apprezzament tagħha lil Kunsill tas-sapport li ta biex jinżraw dawn is-siġar.

**3.11** B'referenza għall-korrispondenza bin-numru 0135-16-I is-Segretarju Eżekuttiv gabet quddiem il-Kunsill ittra li tirrigwarda talba mill-Uffiċċjal Eżekuttiv is-Sinjura Louise Gatt biex tingħata promozzjoni għall-grad ta' Assistent Uffiċċjal Prinċipali. Il-Kunsill iddiskuta fit-tul din it-talba. Is-Segretarju Eżekuttiv qalet li din il-promozzjoni trid tkun marbuta ma' responsibilita' u trid tithejja *job description* li dwarha jkun hemm qbil miż-żewġ naħat. Hija qalet li fil-*Collective Agreement* tal-ħaddiema klerikali ma hemmx progression fejn jidhol *scale* 13 għaldaqstant ser terġa tivverifika x'jgħid il-ftehim kollettiv u ser titlob linja gwida mid-Dipartiment dwar din it-talba.

## **4. KOMUNIKAZZJONIJIET**

### **4.1 Gal Xlokk Decision Committee Meeting**

Is-Sindku nforma lil Kunsill dwar il-laqgħa hawn fuq imsemmija li saret fil-Kunsill ta' Fhal Luqa nhar il-15 ta' Jannar 2016. Huwa qal li kien attenda għal din il-laqgħa u mill-informazzjoni li għandu jidher li *non-members* ukoll setgħu jibbenifikaw mill-fondi għall-proġetti. Il-Viċi Sindku qal li l-Kunsill dejjem ingħata l-impressjoni li l-affarijiet huma bil-kontra. Is-Sindku qal ukoll li l-laqgħa bejn il-Kunsill u rapprezentanti ta' Gal Xlokk hija skedata għal Fhamis, 4 ta' Frar fit-3.00p.m

### **4.2 Kwotazzjoni Smart Lights**

Is-Sindku ressaq kwotazzjoni ta' *solar panel pedestrian crossing* - Smart Light - u qal li dawn jistgħu jsiru bħalhom fi Triq Begonja. Għe nutat li dawn fi Triq Begonja lanqas ikunu jidhru. Saret referenza għal *belisha lights* li hemm f'Dawret it-Torri u l-Kunsill qabel li dawn iridu jiġu *upgraded* u jsiru *belisha lights* oħra fi Triq Begonja. Il-Viċi Sindku għibet l-attenzjoni tal-Kunsill li Transport Malta kellha tagħmel tlett *speed signs* fil-lokalità'.

### **4.3 Il-Proġett tal-Berġa**

Is-Sindku tkellem dwar il-proġett tal-Berġa u aġġorna lil Kunsill dwar l-aħħar żviluppi f'dan ir-rigward. Huwa qal li issa nbidel il-kordinatur u diġa kellu okkażjoni biex jiltaqa' mal-kordinatur il-ġdid. Huwa qal li fil-berġa tlesta x-xogħol fuq il-*ventilation system* li kien ikkommissjonat mid-Dipartiment tal-Kura Primarja. Huwa kompli jgħid li l-Kunsill issa għandu stampa attwali tal-ispejjeż involuti fl-*upgrading* ta' din il-berġa u dawn ser ikunu riflessi bil-miktub fil-ftehim li ser jiġi ffirmat bejn il-Kunsill u d-Dipartiment għall-Kura Primarja. Huwa qal li t-*target date* biex titlesta u tiġi inawgurata din il-berġa huwa l-31 ta' Marzu 2016.

### **4.4 Programm ta' Manutenzjoni tal-Partijiet Komuni fil-Binjiet tal-Gvern**

Is-Sindku nforma l-Kunsill li kien għe ffirmat il-ftehim mal-Awtorità' tad-Djar dwar programm ta' manutenzjoni tal-Partijiet Komuni fil-Binjiet tal-Gvern. Is-Sindku qal lill-Blokkijiet identifikati mill-Kunsill kollha għandhom Amministrattur u ffirmaw ftehim mal-Awtorità' tad-Djar. Huwa kompli jgħid li dan il-ftehim ser jagħti bidu biex jibda l-proċess li jwassal għal manutenzjoni tal-komun ta' dawn il-blokki.

### **4.5 Servizz ta' Green Warden**

Is-Segretarju Eżekuttiv ipprezentat skeda ta' servizz ta' *Green Wardens* sa total ta' sittin siegħa. Is-Servizz qed jintalab fil-ġurnata tat-Tlieta meta tinħareġ biss il-borża l-ħadra u nhar ta' Fadd meta ma jingabar l-ebda skart. Is-Segretarju Eżekuttiv intalbet tmexxi fuq din il-proposta.

#### **4.6 Xiri ta' Bandla għal Tfal bi Bzonnijiet Speċjali**

Saret referenza għal inizjattiva tar-Regjun Nofsinhar li talloka fondi għal Kunsilli membri biex jixtru bandla għat-tfal bi bzonnijiet speċjali. Is-Segretarju Eżekuttiv ipprezentat sitt kwotazzjonijiet ta' *playing field equipment* ta' din ix-xorta minn tlett *suppliers* differenti. Il-Kunsill iddiskuta dawn il-kwotazzjonijiet fid-dettal u qabel li jagħżel l-orħos kwotazzjoni ta' bandla li kienet tissodisfa l-Kunsill u li kella l-aħjar prezz li jammonta għall-€1295.00. Fid-deċizjoni tiegħu l-Kunsill ħa in konsiderazzjoni li din il-bandla kellha ċ-ċertifikazzjoni neċessarja mitluba mill-Malta Standards Authority – *Public Playgrounds*.

#### **4.7 G4S-Cash Services**

Is-Segretarju Eżekuttiv irreferit għas-servizz li jingħata mill-G4S biex jitwasslu d-depositi tal-flus tal-Kunsill fil-banek. Hija qalet li G4S qed jipproponu revizjoni fir-rata ta' ħlas għal dan is-servizz biex ir-rata ta' kull vjaġġ tinbidel minn €17.00 (Vat eskluż) għal €18.50 (Vat eskluż). Il-Kunsill approva din il-proposta.

## 5. AFFARIJJIET FINANZJARJI

### 5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru BOV 5884 sa numru BOV 5950 kif illistjati fl-iskeda tal-pagamenti għal-perjodu bejn it-2 ta' Diċembru 2015 u s-6 ta' Jannar 2016.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 09-15(15-12-2015)

### 5.2 *Approvazzjoni għall-ħlas tas-Salarji*

Salarji u *Allowances* għax-xahar ta' Diċembru 2015 Ammont Gross € 9182.02

### 5.3 *Approvazzjoni għall-ħlas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Ewro
Nexos Street Lighting	SL(57-09-04)	2010925	1264.00
Nexos Street Lighting	SL(57-09-04)	2010890	252.70
Nexos Street Lighting	SL(57-09-04)	2010929	807.25
Nexos Street Lighting	SL(57-09-04)	2010911	1515.5
Joseph and Spiridione Zammit	RC(57-14-01)	021	1962.85
ELC Ltd..	PKG57	015012	2061.50

- 5.4** Il-Kunsill approva l-ħlas li jammonta għal €222.56 għal servizz ta' emerġenza li ngħata matul ix-xahar ta' Novembru 2015, servizz li qed jinkera kull darba li l-ħaddiem taħt l-iskema CIES li jipprovdi servizz ta' *watchman* fi Ġnien is-Serenita' jkun bil-*leave* jew marid.
- 5.5** Il-Kunsill approva l-ħlas ta' €25.00 għal servizz ta' kordinatur ta' attivita' fi Ġnien is-Serenita' li saret nhar il-Ħadd 20 ta' Diċembru 2015.
- 5.6** Il-Kunsill approva l-ħlas ta' €1100.41 għal servizz ta' emerġenza ta' knis u tindif ta' toroq li ngħata mill-Kuntrattur Chris Bezzina wara lil-Kunsill kellu jwaqqaf il-proċess ta' għoti tal-Kuntratt bir-referenza SS(57-15-03) Kuntratt għal Knis u Tindif ta' Toroq b'Ħarsien lejn l-Ambjent, minħabba appell.



## 6 TRAFFIC LIGHT JUNCTION FI TRIQ LUQA

Il-Kunsill iddiskuta fit-tul il-proposta hawn fuq imsemmija li reġgħet intbagħtet minn Transport Malta li inkludiet fuq il-pjanta il-modifiki li ppropona l-Kunsill. Transport Malta staqsiel lil-Kunsill jekk kien hemm xi modifiki oħra li xtaq jagħmel qabel ma tiġi varata din il-proposta. Is-Sindku qal li l-vleggeġ fi Vjal Oleandri iridu jiġu bil-kontra biex it-traffiku jdur mal-*Football Ground*. Il-Viċi Sindku ppropona lil-Kunsill għandu jerġa jiltaqa' ma' Transport Malta biex jirrevedi din il-proposta. Huwa qal li l-vetturi li jkunu ġejjin minn naħa ta' Ħal Luqa u jridu jidhlu Santa Luċija għandu jkollom access minn din it-*Traffic Light Junction* u mhux jibqu sejrin lejn ir-*roundabout* u mbgħat jiġu lura biex jidhlu f'Santa Luċija. Huwa qal li b'din is-sistema jiġi evitat ħafna traffiku madwar Xintill Roundabout. Huwa ta xi eżempju ta' sistemi simili li jaħdmu fi *Traffic Lights Junctions* oħra. Is-Segretarju Eżekuttiv għandha titlob lil Transport Malta biex tiltaqa' mal-Kunsill dwar din l-emenda.

## 7. KWOTAZZJONIJIET

### 7.1 SLLC-Q(57-16-01) – Servizz Temporarju tal-Knis u Tindif ta' Toroq b'Ħarsien Lejn l-Ambjent

Waqf din il-laqqgħa s-Sindku fetaħ il-kwotazzjonijiet issiġillati li rċieva l-Kunsill għas-sejha hawn fuq imsemmija li kienet tagħlaq f'nofs inhar tal-Ilum, 29 ta' Jannar 2016. Għal din l-offerta l-Kunsill irċieva dawn il-kwotazzjonijiet:

TENDERER	ADDRESS	AMOUNT
Malcolm Dimech	dimbrosLtd@yahoo.com	€ 935
Owen Borg	owsve@melita.com	€ 900
Jonathan Zammit	12,Trejquet George B.Shaw, Birzebbuga	€ 1,600
Lino Micallef	jmskiphire@live.com	€ 900

Il-Kunsill innota li hemm zewġ offerti bl-istess ammont u li huma wkoll l-orħos ammont li ġie sottomess għal din is-sejha. Il-Kunsill fuq parir tekniku qabel li dawn iż-zewġ kuntratturi għandhom jittellu bil-polza. Ġie deċiż li l-Kunsill jiltaqa' ma dawn iż-zewġ kuntratturi nhar it-Tnejn 31 ta' Jannar 2016 biex fil-presenza tagħhom il-Kunsill itella' isimhom bil-polza u minn jitle jingħata dan is-servizz għal perjodu ta' xahar.

## 7.2 SLLC-Q(57-16-02) – Bini ta' Website tal-Kunsill

Il-Kunsill iddiskuta l-kwotazzjonijiet li ntefgħu għas-sejħa hawn fuq imsemmija li għaliha l-Kunsill irċieva dawn il-kwotazzjonijiet:

TENDERER	ADDRESS	Quotation 1	Quotation 2
Intech - Dominic Cardona	dcardona@intechmalt a.com	€ 1,700.00	€ 360
Isb Ltd - Alan Darmanin	alan@isb.com.mt	€ 944.00	€ 118
CEO & Founder, The HIVE Ltd - Clayton J Zammit	clayton@hive.com.mt	€ 1,416.00	236 €
Keen Ltd - Carolin Hyzyk	carolin@keen.com.mt	€ 3,038.50	€ 600
CasaSort Ltd - Mark Cassar	mark@casasoft.com. mt	€ 4,484.00	€ 472
EMD Solution Ltd - Andrei Lugovoi	info@emd.com.mt	€ 3,540.00	€ 3,068
Cyberspace Solutions - Kieran Sciberras	kieran@cyberspace.c om.mt	€ 944.00	€ 425
Infinite Fusion Technologies Ltd - Liam Ferriggi	info@ifnetworks.net	Option 1 €530.00 Option 2 €1,770.00	Option 1 €200 Option 2 €200

Il-Kunsill qabel li jintalab parir professjonali fuq dawn l-offerti.

## 7.3 Kwotazzjonijiet – Upgrading tal-Berġa

### 7.3.1 SLLC-Q(57-15-09) – Supply of Sanitary Ware and Tiles for the Health Clinic in Santa Luċija

Il-Kunsill iddiskuta l-offerti li ntefgħu għas-sejħa hawn fuq imsemmija li għaliha ntefgħu dawn il-kwotazzjonijiet:

TENDERER	EMAIL ADDRESS	AMOUNT
Raymond Cuschieri	ray.cusch@gmail.com	1654.00
C.Grech Marbles	grechmarbles@onvol.net	1794.27
Disegno Ceramica - Georgina Camenzuli	disegnoceramica@mrcd.com.mt	1874.90
Carini Bathroom	sales@carinibathrooms.com	2225.60
A.F.Ellis (Home Decor) Ltd. - Liz Curmi	mail@afellis.com.mt	2652.60

Il-Kunsill qabel li għandha tintagħżel l-orġos offerta dik tas-Sur Raymond Cuschieri.

### 7.3.2 SLLCQ(57-15-10) – Upgrading Works in the Health Clinic in Santa Luċija

Il-Kunsill iddiskuta l-offerti li ntefgħu għas-sejha hawn fuq imsemmija li għaliha ntefgħu dawn il-kwotazzjonijiet:

TENDERER	EMAIL ADDRESS	TENDER AMOUNT
Raymond Cuschieri	ray.cusch@gmail.com	4655.00

Il-Kunsill innota li għalkemm id-dokument tas-sejha gabra diversi kuntratturi, kien kuntrattur wieħed biss li tefgħa din l-offerta. Il-Kunsill qabel li jistgħa jmexxi fuq l-unika offerta li ntefgħet, dik ta' Ray Cuschieri.

### 7.3.3 SLLC(57-15-11) – Supply and Installation of Aluminum Doors and Apertures for the Health Centre in Santa Lucija

TENDERER	EMAIL ADDRESS	AMOUNT
Closter Aluminium Works – David	79707405	€ 1,200.00
Kurt Azzopardi	azzopardikurt26@outlook.com	€ 1,257.70
Keith Attard	medalls.aluminium@gmail.com	€ 1,393.36
Raymond Cuschieri	ray.cusch@gmail.com	€ 1,475.00
JCD Aluminium - Francesco Cutajar	info@jcdaluminium.com	€ 1,528.10
Stephanie Vella	steff@steel-shape.com	€ 1,712.78

Il-Kunsill iddiskuta l-offerti li ntefgħu u qabel li jagħzel l-orħos minn dawn l-offerti dik ta' Closter Aluminum Works.

## **8. RAPPORT AMMINISTRATTIV 2015**

Il-Kunsill approva Rapport Amministrattiv għas-sena 2015 kif imħejji mis-Segretarju Eżekuttiv, is-Sinjura Caroline Silvio. Għe nutat li dan ir-rapport kien jinkludi l-ħidma tal-Kunsill għal perjodu msemmi u ma kien hemm xejn x'wieħed iżid f'dan ir-rigward. Is-Segretarju Eżekuttiv qalet li dan ir-rapport qiegħed fuq l-Aġenda tal-Laqqgħa tal-Lokalita' u ser ikun qed jinqara waqt l-istess laqqgħa. Il-Kunsill qabel ukoll li dan ir-rapport jiġi ppublikat fil-ħarġa tal-Newsletter li jmiss.

## **9. PJAN TA' ĦIDMA**

Il-Kunsill iddiskuta fit-tul Pjan ta' Ħidma għas-sena 2016. Dan il-Pjan kien jinkludi proġetti li bi ħsiebu jwettaq il-Kunsill matul is-sena kif ukoll xogħol ta' *upgrading* sew ta' toroq kif ukoll ta' bankini u ħitan. B'dan il-pjan il-Kunsill huwa kommes li jkompli jikkordina ma' l-Awtorita' fuq manutenzjoni tal-komun tal-binjiet tal-Gvern kif ukoll ħidma kontinwa fuq attivitajiet indirizzati lejn il-kommunita'. Saru xi emendi u dan ir-rapport gie approvat kif emendat. Is-Segretarju Eżekuttiv qalet li dan ir-rapport qiegħed fuq l-Aġenda tal-Laqqgħa tal-Lokalita' 2016 u ser ikun qed jinqara waqt l-istess laqqgħa.

## **10. PROPOSTI GĦALL-BUDGET 2016**

Is-Segretarju Eżekuttiv resqet quddiem il-Kunsill l-estimi tal-*budget* għas-sena 2016. Hija tagħt spjegazzjoni tal-estimi f'dak li hu dħul u nfiq għal din is-sena. Għe spjegat li l-allokkazzjoni finanzjarja kif ukoll n-nefqa fuq pagi u kuntratti huma dawk attwali. Hija qalet li fl-allokkazzjoni finanzjarja għal din is-sena kienet tammonta għas-somma ta' €315,815.00. Is-Segretarju Eżekuttiv qalet li l-ammont li jrid jitħallas din is-sena fuq toroq li saru bis-sistema tal-PPP jlaħħaq is-somma ta' €37,530.00.

Il-Kunsill qabel li jkompli jiddiskuti l-*budget* u l-infiq kapitali fil-laqqgħa tal-Kunsill li jmiss.

## **11. LAQGĦA TAL-LOKALITA'**

Il-Kunsill qabel li l-Laqqgħa tal-Lokalita' 2016 għandha ssir nhar it-Tlieta, 9 ta' Frar 2016 fit-Tea Room fi Ġnien is-Serenita' fis-7.15p.m.

**12. TMIEM/AGĠORNAMENT**

Il-Laqgħa ntemmet fid-8.30 p.m.

Il-Kunsill jerġa' jiltaqa' nhar l-Erbgħa, 17, ta' Frar 2016 fl-4.30 p.m.

**Caroline Silvio  
Segretarju Eżekuttiv**

**Approvati Ilum ..... ta' ..... 2016**

**Terrence Ellul  
Sindku**